

# محترم۔ مینکا سنجے گاندھی نئی دہلی میں 9 اکتوبر کو پارٹنر این جی او کی پ۔ لی کانفرنس کا افتتاح کریں گی

Posted On: 06 OCT 2017 8:03PM by PIB Delhi

نئی دہلی۔ 06 اکتوبر 2017، 9 اکتوبر 2017 کو نئی دہلی میں خواتین اور بچوں کی ترقی کی وزارت کے ذریعہ پارٹنر این جی او کی اب تک کی پہلی کانفرنس منعقد کی جارہی ہے۔ اس کانفرنس کا موضوع ”خواتین اور بچوں کے لئے پالیسیوں، اسکیموں اور پروگراموں کا نفاذ۔ چیلنجز اور مستقبل کی راہیں“ ہے۔ خواتین اور بچوں کی ترقی کی وزیر محترمہ مینکا سنجے گاندھی کے ہاتھوں اس کانفرنس کا افتتاح عمل میں آئے گا۔ اس موقع پر خواتین اور بچوں کی ترقی کے وزیر مملکت ڈاکٹر وریندر کمار بھی موجود رہیں گے۔ دن بھر چلنے والے اس کانفرنس کا مقصد ملک بھر کے پارٹنر این جی او کو خواتین اور بچوں کی ترقی کی وزارت کی متعدد اسکیموں کے نفاذ کے لئے حساس بنانا اور انہیں اپنے تجربات اور خیالات کو شیئر کرنے کے لئے موقع فراہم کرنا ہے۔ اس کانفرنس کے دوران ملک کے اندر زمینی سطح پر خواتین اور بچوں کی ترقی کے راستے میں درپیش مشکلات اور چیلنجزوں پر تبادلہ خیال کیا جائے گا۔

اس کانفرنس میں شرکت کرنے کے لئے ملک بھر سے 250 فلاحی تنظیموں (این جی او) اور ماہرین کو مدعو کیا گیا ہے۔ درج ذیل وسیع موضوعات پر اس کانفرنس کا انعقاد کیا جائے گا:

- خواتین کے خلاف تشدد۔ روک تھام اور انصاف تک رسائی کے لئے انہیں سہولت بہم پہنچانا۔
- خواتین کے لئے قومی پالیسی۔ صنفی مساوات کے لئے پالیسی مداخلتیں۔
- خواتین اور بچوں کی اسمگلنگ۔ ریاستی اداروں کا کردار۔
- سائبر کرائم اور بچے۔ روک تھام اور نقصانات میں کمی لانا۔
- جے جے ایکٹ کا نفاذ۔ چیلنجز اور بچوں کو قومی دھارے میں شامل کرنا۔

خواتین اور بچوں کے خلاف مظالم کی روک تھام کو یقینی بنانا نیز خواتین اور بچوں کو خوشحال بنانا نہ صرف ایک دستوری ذمہ داری اور عہد ہے، بلکہ ان کی فطری ترقی اور خوشحالی کے لئے بھی یہ ضروری ہے۔ خواتین اور بچوں کی ترقی کی وزارت نے خواتین کے خلاف مظالم کی روک تھام اور انصاف تک ان کی رسائی کے لئے متعدد پروگرام بنائے ہیں۔ اسی طرح وزارت نے قانونی سطح پر اور تعاون فراہم کرنے والے ادارہ جاتی میکانزم بھی وضع کئے ہیں۔ اسی طرح خواتین اور بچوں کی ترقی کی وزارت نے بچوں کی سلامتی اور تحفظ کے لئے بھی متعدد اقدامات کئے ہیں۔

خواتین اور بچوں کی ترقی کی وزارت، خواتین اور بچوں کی ترقی کے شعبے میں فلاحی تنظیموں کو کام کرنے کے لئے نیز انہیں سہولت فراہم کرنے کے لئے قومی سطح پر متعدد این جی او کے ساتھ اشتراک قائم کر رہی ہے۔ اس کانفرنس سے جو نتائج برآمد ہونے کی امید ہے وہ یہ ہے کہ اس کے ذریعے ملک کے اندر زمینی سطح پر درپیش مسائل اور رکاوٹوں کی نشاندہی کی جاسکے گی۔ اسی طرح خواتین اور بچوں کی ترقی کے لئے متعدد اسکیموں کے نفاذ کے لئے موثر پالیسی بنائی جائے گی۔ علاوہ ازیں خواتین کو باختیار بنانے اور بچوں کی سلامتی اور تحفظ کے شعبے میں ان غیر سرکاری تنظیموں کی شراکت داری کو مزید بڑھایا جائے گا۔

م۔ن۔م۔ع۔ن۔ع

(06-10-17)

U: 5000